

ב'ה

דבר תורה

געדאנקען אויף דער פרשה פון דער וואך
פאר קינדער און יוגנט
לויט די שיחות
פון ליובאוויטשער רבי'ן

פרשת מקץ

מקץ חנוכה

אין היינטיגער פרשה, אויפן פסוק "ויכר יוסף את אחיו, והם לא היכירוהו" (יוסף האט דערקענט זיינע ברידער, אבער זיי האבן עס נישט דערקענט) ברענגט רש"י צוויי פשטים:

(א) יוסף האט געדענקט זיינע ברידער ווי זיי האבן שוין געהאט בערד, אבער זיין בארד איז דעמאלט נאך נישט געוואקסן, דערפאר האבן זיי עס נישט דערקענט ווען זיי האבן עס יעצט געזען מיט א בארד.

(ב) א מדרש פשט: ווען זיינע ברידער זיינען אריין-געפאלן אין זיינע הענט, און יוסף האט געקענט טאן מיט זיי וואס ער וויל, האט ער זיך געפירט מיט זיי ווי מ'דארף זיך פירן צו ברידער, מיט ליבשאפט. כאטש אז זיי האבן אזוי נישט געטאן ווען ער איז אריין-געפאלן אין זייערע הענט.

די ברידער האבן אפגעטאן יוסף אזא גרויסע שלעכטס, צו פארקויפן עס פאר א קנעכט, און ער האט געדארפט ליידן דרייצן יאר, אלס א קנעכט און אין תפיסה.

פונדעסטוועגן, האט זיך יוסף נישט נוקם געווען אין זיי. אנשטאט, האט ער אויס-געפרוואוּט זייער ליבשאפט צו זייער פאטער יעקב אבינו, און פון יעדן איינעם צום אנדערן, און צי עס פארדריסט זיי באמת וואס זיי האבן עס געטאן.

גלייך אז יוסף האט דערזען אז עס פארדריסט זיי טאקע באמת, האט ער זיי מוחל געווען מיט זיין גאנצע הארץ, און האט זיי באוויזן אמת'ע ליבשאפט.

אין תניא ברענגט דער אלטער רבי פון ספר הזוהר, אז מיר זאלן לערנען פון יוסף'ס גוטע מדות צו פירן זיך גוט אפילו מיט אזעלכע וואס טוען אונז שלעכטס.

*

על ידי חיזוק ההתקשרות בלימוד תורתנו וקיום הוראותיו
נזכה תיכף "זעהן זיך מיט'ן רבי'ן" בעיני בשר
והרבי יוליכנו אל הגאולה

יוצא-לאור ע"י:

כיתה ג (ד) של

מוסד חינוך "אהלי תורה - אהלי מנחם"

667 איסטערן פארקוויי

כאן צוה' את הברכה

ברוקלין, ניו יארק
E-Mail: [Editor of Dvar Torah](#)
עורך: הרב דוד של' הערצל

יחי אדוננו מורנו ורבינו מלך המשיח לעולם ועד

[Back to "Dvar Torah"](#)

ב'ה

דבר תורה

געדאנקען אויף דער פרשה פון דער וואך
פאר קינדער און יוגנט
לויט די שיחות
פון ליובאוויטשער רבי'ן

חנוכה

די מצוה פון נר חנוכה איז צו געדענקען דעם נס וואס איז געשען מיט דער מנורה אין בית המקדש, אז כאטש אפילו מען האט געפונען בלויז איין קריגל פון בוימל וואס האט געקענט ברענען פאר איין טאג, האט דער אויבערשטער געמאכט א נס און עס האט געברענט פאר אכט טעג, און דעריבער צינדן מיר אן חנוכה ליכט פאר אכט טעג.

מען דארף אבער פארשטיין: די מנורה אין בית המקדש האט געהאט בלויז זיבן ליכט, איז פארוואס האט א חנוכה מנורה אכט ליכט? כדי צו געדענקען דעם נס וואס איז געשען מיט דער מנורה פון בית המקדש וואלט געווען גענוג צו צינדן א מנורה פון זיבן ליכט פאר אכט טעג, פונקט ווי דער נס, אז מען האט געצונדן די זיבן ליכט פון דער מנורה פאר אכט טעג.

איז דער תירוץ: דער אונטערשייד צווישן די מנורה אין בית המקדש און די מנורה פון חנוכה איז, וואס די מנורה איז בית המקדש באווייזט אויף דעם אור השכינה וואס האט געשיינט אין דער צייט ווען מיר האבן געהאט א בית המקדש, אבער נאך דעם ווי דער בית המקדש איז חרב געווארן איז די ליכטיקייט בטל געווארן. אבער נר חנוכה, וואס אידן צינדן אויך ווען מיר זיינען אין גלות, באווייזט אויף די ג-טלעכע כוחות וואס דער אויבערשטער גיט אידן צו באלייכטן די פינסטערניש פון גלות. אז אפילו ווען מיר זיינען אין גלות און מיר זיינען ארומגערינגעלט מיט אלע שלעכטע זאכן און אונזער יצר הרע איז זייער שטארק, זאל די ליכטיקייט פון אונזער נשמה און פון תורה און מצוות, שיינען שטארק און אוועקטרייבן די פינסטערניש פון גלות. און דורך דעם ברענגען מיר אראפ די ליכטיקייט פון דער גאולה האמיתית והשלימה דורך משיח צדקנו.

און דערפאר, כאטש די מנורה פון בית המקדש האט געהאט זיבן ליכט, ווייל זיבן ווייזט אויף עולם הזה, וואס איז באשאפן געווארן אין די שבעת ימי בראשית, אבער אכט (וואס איז העכער פון די שבעת ימי בראשית) ווייזט אויף דער ג-טלעכער ליכטיקייט וואס וועט שיינען ווען משיח וועט קומען. און וויבאלד אז די ליכטיקייט פון נר חנוכה טרייבט אוועק דעם חושך פון גלות און ברענגט אראפ דעם אור פון משיח, דעריבער האט א חנוכה מנורה אכט ליכט.

*

על ידי חיזוק ההתקשרות בלימוד תורתנו וקיום הוראותיו
נוכה תיכף "זעהן זיך מיט'ן רבי'ן" בעיני בשר
והרבי יוליכנו אל הגאולה

יוצא-לאור ע"י:
כיתה ג (ד) של

מוסד חינוך "אהלי תורה - אהלי מנחם"

667 איסטערן פארקוויי

כאן צוה ה' את הברכה

ברוקלין, ניו יארק

E-Mail: [Editor of Dvar Torah](#)

עורך: הרב דוד שי' הערצל

יחי אדוננו מורנו ורבינו מלך המשיח לעולם ועד

[Back to "Dvar Torah"](#)